



10 ଦିନ ମଧ୍ୟରେ 10 ନିୟୁତ “ଭୀମ” ଆଫ୍ ଡାଉନଲୋଡ, ଗ୍ରାହକଙ୍କ ମଧ୍ୟରେ ଡିଜିଟାଲ କାରବାରର ଆଦୃତି ନେଇ ପ୍ରଧାନମନ୍ତ୍ରୀଙ୍କ ଖୁସି

Posted On: 09 JAN 2017 7:25PM by PIB Bhubaneswar

ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ “ଭୀମ” ଆଫ୍ ଆରମ୍ଭ ହେବାର 10 ଦିନ ମଧ୍ୟରେ 10 ନିୟୁତ ବା 1 କୋଟି ଡାଉନଲୋଡ ହୋଇଥିବାରୁ ବିଶେଷ ଖୁସି ଜାହିର କରିଛନ୍ତି ।

“ଜାଣି ବହୁତ ପ୍ରୀତ ହେଲି ଯେ, ଆରମ୍ଭ ହେବାର ମାତ୍ର 10 ଦିନ ମଧ୍ୟରେ 10 ନିୟୁତ “ଭୀମ” ଆଫ୍ ଡାଉନଲୋଡ କରାଯାଇଛି । “ଭୀମ” ଆଫ୍ ମାଧ୍ୟମରେ ଦୈନନ୍ଦିନ କାରବାର ସହଜ ଓ ଦୃଢ଼ତର ହୋଇପାରୁଛି । ଏହି ଅଭିନବ ଆଫ୍ ସମସ୍ତଙ୍କ ମଧ୍ୟରେ ବିଶେଷ କରି ଯୁବକଙ୍କ ମଧ୍ୟରେ ଆଦର ବଢ଼ାଇବାରେ ଲାଗିଛି । ବେପାରୀମାନେ ମଧ୍ୟ ଏହି ସହଜ ଓ ସରଳ “ଭୀମ” ଆଫ୍ ରୁ ବେଶ ଉପକୃତ ହେଉଛନ୍ତି ।

“ଭୀମ” ଆଫ୍ ମେକ ଇନ ଇଣ୍ଡିଆ କାର୍ଯ୍ୟକ୍ରମର ଏକ ଜ୍ୱଳନ୍ତ ଉଦାହରଣ; କଳାଧନ ଓ ଭୃଷ୍ଟାଚାରର ବିଲୋପ ଦିଗରେ ଟେକ୍ନୋଲଜିକୁ କିଭଳି ସୁନ୍ଦର ଭାବେ ବ୍ୟବହାର କରାଯାଇପାରିବ ତାହା “ଭୀମ” ଆଫ୍ ପ୍ରମାଣିତ କରିବାକୁ ଯାଉଛି”, ବୋଲି ପ୍ରଧାନମନ୍ତ୍ରୀ କହିଛନ୍ତି ।

ବିମୁକ୍ତୀକରଣ ପରିପ୍ରେକ୍ଷୀରେ କେନ୍ଦ୍ର ସରକାର ନଗଦମୁକ୍ତ କାରବାର ଉପରେ ବିଶେଷ ଭାବେ ଗୁରୁତ୍ୱ ଦେଉଛନ୍ତି । ଭୀମ ଆଫ୍ ଅତି ସରଳ ଓ ବ୍ୟବହାର ଉପଯୋଗୀ ହୋଇଥିବାରୁ ସାଧାରଣ ମୋବାଇଲ ଫୋନ୍ ବ୍ୟବହାରୀ ମଧ୍ୟ ଏହାକୁ ଡାଉନଲୋଡ କରିବାକୁ ଆଗେଇ ଆସୁଛନ୍ତି । ଆଉ ଅଳ୍ପ ଦିନ ମଧ୍ୟରେ ନଗଦମୁକ୍ତ କାରବାର ପାଇଁ ଭୀମ ଆଫ୍ କୁ ନୂତନ ଢଙ୍ଗରେ ପ୍ରଚଳନ କରାଯିବ । ଏଥିଲାଗି ମୋବାଇଲ ଫୋନ୍, ଇଣ୍ଟରନେଟ୍, ଡେବିଟ୍ କିମ୍ବା କ୍ରେଡିଟ୍ କାର୍ଡର କୌଣସି ଆବଶ୍ୟକତା ପଡିବ ନାହିଁ । ଏହା ଆଧାର ସଂଲଗ୍ନ ତଥ୍ୟ ଉପରେ ପର୍ଯ୍ୟବେଶିତ । ଯାହାକି ସର୍ବସାଧାରଣଙ୍କ ବ୍ୟବହାର ପାଇଁ ଅଭିପ୍ରେତ ।

(Release ID: 1480230) Visitor Counter : 2

